



தொ.மு.ச. பேரவையில் இணைந்து செயல்படும் தமிழ்நாடு மோட்டார் வாகன ஓட்டுனர் தொ.மு.ச. உறுப்பினரும் பாக்ஸி ஓட்டுநருமான விஜய் பணியில் இருக்கும்போது விபத்து ஏற்பட்டு மரணம் அடைந்தார். அவருக்கு தமிழ்நாடு அமைப்புசாரா ஓட்டுநர்கள் மற்றும் தானியங்கி மோட்டார் வாகனங்கள் பழுதுபார்க்கும் தொழிலாளர்கள் நல வாரியத்தின் சார்பாக விபத்து உதவித் தொகையாக ரூபாய் 2 லட்சமும், அவரது ஈமச்சடங்கிற்காக ரூபாய் ஐந்தாயிரமும் வழங்க ஆணை பிறப்பிக்கப்பட்டு அவரது துணைவியார் திய்யாவிடம் வழங்கப்பட்டது. துணைவியாருக்கு பணிநியமன ஆணையும் வழங்கப்பட்டது.

சென்னையில் மழை நீர் வெள்ளத்தைக் கட்டுப்படுத்த பக்கிங்ஹாம் கால்வாயை ஆழப்படுத்தி சீர்படுத்திக்!

ஒன்றிய நீர்வளத் துறை அதிகாரிகளுக்கு கலாநிதி வீராசாமி எம்.பி. கடிதம்!

சென்னை, நவ.17- வடசென்னை நாடாளுமன்ற உறுப்பினர் டாக்டர் கலாநிதி வீராசாமி ஒன்றிய துறைமுகங்கள், கப்பல் போக்குவரத்து மற்றும் நீர் வழிகள் அமைச்சர் சர்பா எந்தா சோனோவால் அவர் களுக்கு சென்னையில் மழை நீர் வெள்ளத்தை கட்டுப்படுத்த பக்கிங்ஹாம் கால்வாயை ஆழப்படுத்தி சீரமைக்க ஒன்றிய நீர்வளத் துறை அதிகாரிகளுக்கு நடவடிக்கை எடுக்கக் கூறி கடிதம் எழுதியுள்ளார்.

அக்கடிதத்தில் அவர் கூறியுள்ளதாவது :

இயற்கை அன்னையின் தீவிர எச்சரிக்கையாக கடந்த சில ஆண்டுகளாக சென்னை நகரம் வெள்ளத் தால் பாதிக்கப்பட்டு வருகிறது. ஒவ்வொரு ஆண்டும் தண்ணீர் பற்றாக்குறைக்கும் வெள்ளத்திற்கும்கூட இடையே சென்னை அடிக்கடி சிக்கித் தவித்து வருகிறது. மத்திய சென்னையில் ஒடும் கூவம் ஆறும் தென் சென்னையில் ஒடும் அடை யாரும் வட சென்னையில் ஒடும் கொசுத்தலை ஆறும் பக்கிங்ஹாம் கால்வாயால் வடக்கு தெற்கு ஆக இணைக்கப்பட்டுள்ளது இதனால் இயற்கையான நீர் அமைப்பை இந்த நகரம் பெற்றுள்ளது. இதனால் 75 ஏக்கர் மற்றும் 450 குளங்களுடன் கூவம் மற்றும் அடையாறு ஆறுகள் இணைக்கப்பட்டுள்ளன. இது ஒரு சிறப்பான நகர அமைப்பாக அமைந்தாலும், திட்டமிடப்படாத நகர வளர்ச்சியால், பெரிய தொழில்துறை வீடுகள் ஈரநிலங்களை அத்துமீறி ஆக்கிரமத்து கொண்டிருக்கும் போது, பெரும்பாலான பெரிய உள்கட்டமைப்பு திட்டங்கள் மற்றும் குடியிருப்பு கோபுரங்களால் இந்த நீர் நிலைகள் மூச்சுத் திணைலுக்கு உள்ளாக்கப்படுகிறது. அங்கீகரிக்கப்படாத மற்றும் சட்டவிரோத கட்டுமானம் பருவமழையின் போது மோசமான வடிகால் களை ஏற்படுத்துவதன் மூலம் இந்த நீர்நிலைகளின் பெல்ட்களில் வசிக்கின்ற நகர்ப்புற ஏழைகள் பெரிதும் பாதிப்பிற்கு ஆளாக்கப்படுகின்றனர்.

நகரத்தில் உள்ள இயற்கை நீர்நிலைகள் வறண்டு வரும் நிலையில், அரசாங்கம் கடல்நீரை குடிநீராக மாற்றும் திட்டத்தை செயல்படுத்துகிறது, இது ஒரு விலையுயர்ந்த திட்டம்.



மாகும் என்பதைக் கணக்கில் கொள்ள வேண்டும். தூர்வாரப்பட்ட கால்வாய்கள் இன்று மாசடைந்து, அதிகளவில் வண்டல் மண் படிந்துள்ளதால், ஒவ்வொரு மழைக்காலத்திலும் நகருக்கு வரும் அதிகப்படியான மழைநீரைத் தேக்கி எடுத்துச் செல்லும் திறன் இழந்துள்ளது.

நீர் திறப்பு பணிகள்!

கடந்த இருபதாண்டுகளாக மிகவும் புறக்கணிக்கப்பட்ட வடசென்னை தொகுதி, நமது முதலமைச்சர் அவர்களின் தலைமையில் அரசு அமைந்த பிறகு, சிறப்பு முயற்சி திட்டங்களின் மூலம் வடசென்னையின் வளர்ச்சிக்கு ரூ.1,000 கோடி ஒதுக்கி வரலாற்று நிகழ்வை ஏற்படுத்தி உள்ளது. வடசென்னைப் பகுதியில் வெள்ளப்பெருக்கைத் தடுக்க தமிழ்நாடு அரசும், சென்னை புறநகர் மாநகராட்சியும் புயல் வடிகால் மற்றும் வெள்ளத் தணிப்பு நடவடிக்கைகளை செய்து வருகின்றன “மேலும் எண்ணூரில் கொசுத்தலையாறு மற்றும் செப்பாக்கத்தில் கூவம் ஆற்று முகத்து வாரத்தின் நிலையான நீர் திறப்பு பணிகள் ரூ.226.20 கோடி மதிப்பீட்டில் நடைபெற்று வருகின்றன. இப்பணிகள் இந்த ஆண்டு முடிக்கப்பட்டு வடசென்னை வெள்ள அபாயத்தைப் பெருமளவு குறைக்கும். என்று எதிர்க்கட்சிக்கு உறுதிப்படுத்தப்பட்டுள்ளது. முதலமைச்சர் அவர்களின் வழிகாட்டு தலின்படி அரசு மேற்கொண்ட முயற்சிகளுக்கு துணைபுரியும் வகையில், தொடர்கள் ஆய்வுகள், பங்குதாரர்களின் ஆலோசனைகள், துறை அதிகாரிகளுடன் கலந்துரையாடல்கள் மேற்கொள்ளப்பட்டன. கலந்துரையாடலின் அடிப்படையில் பின்வரும் பொருத்தமான செயல்பாடுகள் பரிசீலனைக்காக முதலமைச்சரிடம் முன்வைக்கப்பட்டன. சென்னை புறநகர் மாநகராட்சி மற்றும் நீர்வளத்துறை மூலம் மேற்கொள்ளப்படும் வெள்ளத் தணிப்பு நடவடிக்கைகளின் தொகுப்புகள் பின்வரும் வாய்க்கு ரூ. 68.17 கோடி ஒதுக்கப்பட்டுள்ளது.

போது, நீர்வளத்துறை இன் ஜினியர்கள் முதல் கட்ட மறுசீரமைப்பு பின்வரும் கூறுகளை உள்ளடக்கியதாக வடக்கு பி' கால்வாய்க்கு ரூ. 68.17 கோடி ஒதுக்கப்பட்டுள்ளது.

சங்கிலி இணைப்பு வேலி! கடல் மட்டத்திலிருந்து 1மீட்டர் வரை அமைந்துள்ள பகுதியில் சேறு மற்றும் குப்பைகளை அகற்று தல் அகற்றுதல், சங்கிலி இணைப்பு வேலி அமைத்தல் மற்றும் பக்கிங்ஹாம் கால்வாயை குப்பைத் தொட்டியை வைப்பது பாதிக்கப்பட்ட கூடிய மற்றும் தேர்ந்தெடுக்கப்பட்ட இடங்களில் தடுப்பு சுவர் அமைப்பது போன்ற திட்டங்களை உள்ளடக்கியுள்ளது.

நீர்வளத்துறை பக்கிங்ஹாம் கால்வாயை புறமைக்க ரூ 1032 கோடி மதிப்பீட்டில் ஒரு விரிவான திட்டத்தை வழங்கியுள்ளது இதில் திட்டத்தினால் பாதிக்கப்படும் 4453 குடும்பங்களுக்கு மறு குடி அமர்வு செய்வதற்கான திட்டத்தை உள்ளடக்கி உள்ளது.

இதனை செயல்படுத்த அதிக நேரம் எடுக்கும். எனவே சி-ஆர்-ஆர்-டி நதியுதவியில் கீழ் வெள்ளம் தாங்கும் திறனை அதிகரிப்பதற்காக ரூ.68.17 கோடி செலவில் (கட்டம்1) முதன்மையான பணியை உடனடியாக மேற்கொள்ள வேண்டும்.

பக்கிங்ஹாம் கால்வாயை 2010 படுக்கை சாய்வு கால்வாயாக இருப்பதால், வடசென்னையின் பக்கிங்ஹாம் கால்வாயை மற்றும் கடலோரப் பகுதியில் உள்ள நகர்ப்புற வெள்ளத்தைத் தவிர்க்க உடனடியாக அகற்றப்பட வேண்டிய சேறு, வண்டல் மற்றும் குப்பைகள் அகற்றப்படாததின் காரணமாக அதன் வெள்ளம் தாங்கும் திறன் குறைவாக உள்ளது. பக்கிங்ஹாம் கால்வாயை இருந்து கடலுக்கு நேராக நான்கு வெள்ள கேரியர்களை வழங்குவதன் மூலம் நீண்டகால வெள்ள நிவாரணத்திற்கான நீர்வளத்துறை முன்மொழிவை விரைவுபடுத்த வேண்டும்.

மேற்கூறியவற்றைக் கருத்தில் கொண்டு, இது சம்பந்தமாகத் தேவையானதைச் செய்து, பக்கிங்ஹாம் கால்வாயில் உடனடியாக வெள்ள நிவாரணப் பணிகளை மேற்கொள்ள சம்பந்தப்பட்ட அதிகாரிகளுக்கு அறிவுறுத்துமாறு கேட்டுக் கொள்கிறேன், மேலும் நிலையான மற்றும் ஒருங்கிணைந்த வெள்ளம் மற்றும் வறட்சியை கட்டுப்படுத்துவதற்கு தேவையான நடவடிக்கைகளை எடுக்கும்படி நீர்வளத்துறை அதிகாரிகளுக்கு தக்க ஆணை வழங்குமாறு கேட்டுக் கொள்கிறேன். மேலும் குறிப்பாக வடசென்னை பகுதிகளில் வெள்ளத்தைக் கட்டுப்படுத்த சென்னை நகரத்திற்கான மேலாண்மை திட்டத்தை வலியுறுத்துகிறேன். தங்களின் நேர்மையான பதிலை எதிர்பார்க்கிறேன்.

இவ்வாறு டாக்டர் கலாநிதி வீராசாமி அக்கடிதத்தில் கூறியுள்ளார்.



சேலம் மாவட்டம் பெத்தநாயக்கன் பாலையம் முன்னாள் ஒன்றிய கழக செயலாளரும், ஒன்றியக் குழு தலைவருமான ஆசைதம்பி அவர்கள் இயற்கை எய்தினார். இதையொட்டி அன்னாரின் உடலுக்கு சேலம் மத்திய மாவட்டக் கழகச் செயலாளர், இரா. இராஜேந்திரன் எம்.எல்.ஏ. மாலை அணிவித்து இறுதி அஞ்சலி செலுத்தினார்.



நாகைமாவட்டம் கீழ்வேளூர் ஒன்றியம் பட்டமங்கலம் கிராமத்தில் மழையால் பாதிக்கப்பட்ட பயிர்களின் சேதங்கள் குறித்து சட்டத்துறை அமைச்சர் எஸ்.ரகுபதி பார்வையிட்டு ஆய்வு மேற்கொண்டார். உடன் நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கெளதமன், தாட்கோ தலைவர் உ.மதிவாணன், மாவட்டக் கண்காணிப்பு அலுவலர் ரமேஷ்சுந்தரீனா, நாகை மாவட்ட ஆட்சித்தலைவர் ஜானிடாம்வர்கீஸ், தலைமைச் செயற்குழு உறுப்பினர் ப.கோவிந்தராசன், கீழ்வேளூர் தெற்கு ஒன்றியச் செயலாளர் க.பழனியப்பன் மற்றும் பலர் உள்ளனர்.

புதுக்கோட்டை மாவட்டம்

கறம்பக்குடி அரசு மருத்துவமனையில் ஆய்வு!

அமைச்சர் மா.சுப்பிரமணியன் மேற்கொண்டார்!

புதுக்கோட்டை, நவ.17- புதுக்கோட்டை மாவட்டம், கறம்பக்குடி அரசு மருத்துவமனையின் செயல்பாடுகளை மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் நேற்று முன்தினம் (15.11.2023) நேரில் பார்வையிட்டு ஆய்வு செய்தார். அமைச்சர் அமைச்சர்

தமிழ்நாடு முதலமைச்சர் ஏழை, எளிய பொதுமக்கள் நோயற்ற நல்வாழ்வு வாழ வேண்டும் என்ற உயர்ந்த நோக்கத்தில் மருத்துவம் மற்றும் மக்கள் நல்வாழ்வுத் துறை மின்சார்பில் பல்வேறு திட்டங்களை செயல்படுத்தி வருகிறார்கள். அதன்படி, மருத்துவத்துறையின் கட்டமைப்புகளை மேம்படுத்துதல், உள்ளிட்ட பல்வேறு நடவடிக்கைகளை மேற்கொண்டு வருகிறார்கள். அந்த வகையில் இன்றையதினம் தமிழ்நாடு முதலமைச்சர் அவர்களின் ஆணைக்கிணங்க, கறம்பக்குடி அரசு மருத்துவமனையில் 24 மணி செயல்பாடுகள் நேரில் பார்

வையிட்டு ஆய்வு செய்யப்பட்டுள்ளது. கறம்பக்குடி அரசு மருத்துவமனை, அரசு ஆரம்ப சுகாதார நிலையமாக இருந்து 36 படுக்கைகள் கொண்ட தாலுகா மருத்துவமனையாக கட்டத் 2015ஆம் ஆண்டு தரம் உயர்த்தப்பட்டு செயல்பட்டு வருகிறது. இதில் 3 மருத்துவர் பணியிடங்கள் ஒப்பளிப்பு செய்யப்பட்டு 3 மருத்துவர்கள் பணியில் உள்ள நிலையில் ஒரு மருத்துவர் கூடுதலாக மாற்றுப் பணியில் நியமிக்கப்பட்டு செயல்பட்டு வருகிறது. 5 செவ்வியர் பணியிடங்கள் உள்ள நிலையில் ஒரு தலைமை செவ்வியர் பணியிடம் காலியாக உள்ளது. நாள்தோறும் சராசரி வாக 450 புறநோயாளிகளும், 14 உள்நோயாளிகளும் சிகிச்சை பெற்று வருகின்றனர்.

இம்மருத்துவமனைக்கு பணி நிலையில் உள்ள மருத்துவர்களுடன் மற்ற மருத்துவமனைகளில் இருந்து மேலும் 02 மருத்துவர்கள் மாற்றுப் பணியில் பணியமர்த்தப்பட்டு 06 மருத்துவர்களுடன் 24 மணி நேரமும் சிகிச்சை அளிக்கப்

பட்டு வருகிறது. மேலும் இம் மருத்துவமனையில் படுக்கைவசதியுடன் கூடுதல் கட்டடம் வேண்டி கோரிக்கை வைக்கப்பட்டதன் அடிப்படையில், சட்டமன்ற உறுப்பினர் தொகுதி மேம்பாட்டு நிதியில் இருந்து ஒரு கோடி ரூபாயும், மாநிலங்களவை உறுப்பினர் தொகுதி மேம்பாட்டு நிதியில் இருந்து 2 கோடி ரூபாயும் பெறப்பட்டு 50 படுக்கைகள் கொண்டு புதிய கட்டிடப்பிரிவு ஏற்படுத்தி நடவடிக்கை மேற்கொள்ளப்படும்.

மேலும் மருத்துவர்கள், பணியாளர்களின் காலிபணியிடங்களை நிரப்புவதற்கும், அவர்களுக்கான தங்குமிடம் கட்டுவதற்கும் நிதிநிலை அறிக்கையில் உரிய நடவடிக்கைகள் மேற்கொள்ளப்படும். மேலும் பிணவறை கட்டுவதற்கான இடத்தினை தயார் செய்திட நடவடிக்கை மேற்கொள்ள அறிவுறுத்தப்பட்டுள்ளது. புதிய நுண்கதிர் கருவி, அல்ட்ரா சவுண்ட் ஸ்கேன் கருவி, சிடி ஸ்கேன் கருவி (mnc மூலம் பெற்று வழங்கப்படும். மேலும் நிரந்தரப்பணி மிடங்

கள் 3 மாத காலத்திற்குள் தோற்றுவிக்கப்பட்டு அரசாணை வெளியிடப்படும். இதன்மூலம் இந்தப் பகுதி மக்களின் நீண்டநாள் கோரிக்கைகள் நிறைவேற்றப்படும்.

இவ்வாறு அமைச்சர் மா.சுப்பிரமணியன் தெரிவித்தார். இந்த ஆய்வின்போது, மாநிலங்களவை உறுப்பினர் எம். எம்.அப்துல்லா, கந்தர்வக் கோட்டை சட்டமன்ற உறுப்பினர் எம்.சின்னத்துரை, மருத்துவம் மற்றும் ஊரக நலப் பணிகள் துறை இயக்குநர் மரு.சண்முகதாஸ், முன்னாள் அரசு வழக்கறிஞர் கே.கே.செல்லபாடியன், இணை இயக்குநர் (மருத்துவம்) மற்றும் ஊரக நலப்பணிகள்) மரு.எஸ்.பூரிபியா தேன்மொழி, புதுக்கோட்டை வருவாய் கோட்டாட்சியர் முருகேசன், கறம்பக்குடி ஒன்றியக் குழுத் தலைவர் திருமதி.மாலா ராஜேந்திரதுரை, கறம்பக்குடி புதிய நுண்கதிர் கருவி, அல்ட்ரா சவுண்ட் ஸ்கேன் கருவி, சிடி ஸ்கேன் கருவி (mnc மூலம் பெற்று வழங்கப்படும். மேலும் நிரந்தரப்பணி மிடங்

சு.கல்யாணசுந்தரம் எம்.பி. தலைமை! திருவாரூர் மாவட்ட முன்னாள் செயலாளர்

புண்டிகே.கலைச்செல்வம் நினைவுநாள் அமைதி ஊர்வலம்!

அமைச்சர் டி.ஆர்.பி.ராஜா - புண்டி கே.கலைவாணன் எம்.எல்.ஏ. பங்கேற்பு!

திருவாரூர், நவ.17- திருவாரூர் மாவட்ட முன்னாள் செயலாளரும் மனித நேய பண்பாளருமான மறைந்த புண்டி கே.கலைச்செல்வம் அவர்களின் 16ஆம் ஆண்டு நினைவுதினம் இன்று (17.11.2023) அனுசரிக்கப்படுகிறது. இதனையொட்டி கொரடாச் சேரியில் அமைதி ஊர்வலமும், நடைபெறும் உதவிகள் வழங்குதல் நிகழ்வும் நடைபெறுகிறது.

திருவாரூர் மாவட்ட முன்னாள் செயலாளர் மறைந்த புண்டி கே.கலைச்செல்வம் அவர்களின் 16ஆம் ஆண்டு நினைவுதினம் இன்று நடைபெறுகிறது. மாவட்டம் முழுதும் இந்த நிகழ்வை முன்னிட்டு அவரது சொந்த ஊரான கொரடாச் சேரியில் தஞ்சை வடக்கு மாவட்டச் செயலாளர் சு.கல்யாணசுந்தரம் எம்.பி. தலைமையில் அமைதி ஊர்வலம், வெட்டாற்று பாலத்தில் இருந்து புறப்படுகிறது. மாநில, மாவட்ட, ஒன்றிய, நகர, பேரூர் மற்றும் அனைத்து கிளை மற்றும் வார்டு கழக நிர்வாகிகள் கழக தோழர் நடமாடும் வகுப்புகள் என பெருந்திரளானோர் பங்கேற்கின்றனர்.

அதனை அடுத்து மாவட்ட ஆட்சியர் சாருமூர்த்தி தலைமையிலும், மாவட்ட காவல் கண்காணிப்பாளர் எஸ்.ஜெயக்குமார் முன்னிலையிலும் நடைபெறும் மாபெரும் நிரந்த தான முகாமை தொழில் முதலீட்டு ஊக்குவிப்பு மற்றும் வர்த்தகத்துறை அமைச்சர் டி.ஆர்.பி.ராஜா துவக்கி வைக்கிறார்.

மாற்றுத்திறனாளிகளுக்கு மூன்று சக்கர வாகனங்களை மறைந்த புண்டி கே.கலைச்செல்வம் அவர்களின் நினைவாக சட்டமன்ற உறுப்பினர் க.அன்பழகன் வழங்குகிறார்.

பொதுத்தேர்வில் அதிக மதிப்பெண் எடுத்த மாணவ மாணவிகளுக்கு மறைந்த புண்டி கே.கலைச்செல்வம் அவர்களின் நினைவாக தங்க நாணயங்களை தஞ்சை தெற்கு மாவட்டச் செயலாளர் துரை.சந்திரசேகர் எம்.எல்.ஏ., முன்னாள் அமைச்சர் தாட்கோ தலைவர் உ.மதிவாணன் ஆகியோர் வழங்குகின்றனர்.

புனித சவேரியார் பள்ளி மாணவியர்களுக்கு உடை

கள் மற்றும் நோட்டு புத்தகங்களை மாவட்ட அமைச்சர் கதன்ராஜ் மறைந்த புண்டி கே.கலைச்செல்வம் அவர்களின் நினைவாக வழங்குகிறார். வாகன முகப்பு விளக்கு வில்லைகள் ஒட்டும் நிகழ்வை மாவட்ட இளைஞர் அணி அமைப்பாளர் எ.எஸ்.குமார் ஒட்டி துவக்கி வைக்கிறார். அரசு மருத்துவமனை உள்ள நோயாளிகளுக்கு மதிய உணவிலை நாகை மாவட்டச் செயலாளர் என்.கவுதமன் வழங்குகிறார். மாவட்ட ஆட்சியர்

மறைந்த புண்டி கே.கலைச்செல்வம் அவர்களின் நினைவாக மரக்கன்றுகளை மாவட்ட சுற்றுச்சூழல் அணி அமைப்பாளர் மீனாட்சி குரூபா பிரகாஷ் நடுகிறார். பின்னர் பாரதி ஆதரவற்றோர் பெண்கள் மேம்பாட்டு மையத்தில் உணவு மற்றும் ஆடைகளை முன்னாள் சட்டமன்ற உறுப்பினர் நாகை எஸ்.அசோகன் வழங்க, ராமகிருஷ்ணா சேவா முதியோர் இல்லத்திற்கு மறைந்த புண்டி கே.கலைச்செல்வம் அவர்களின் நினைவாக மதிய உணவிலை நகர்மன்ற உறுப்பினரும் பொதுக்குழு உறுப்பினரும் மாண்பு.செந்தில் வழங்குகிறார்.

இந்த நிகழ்வுகளை திருவாரூர் மாவட்ட தி.மு.க.ம் சார்பில் மாவட்டச் செயலாளரும் சட்டமன்ற உறுப்பினருமான புண்டி கே.கலைவாணன், கொரடாச் சேரி பேரூர் செயலாளர் புண்டி கே.கலைவேந்தன் ஆகியோர் கழக நிர்வாகிகளுடன் இணைந்து ஒருங்கிணைத்து நடத்துகின்றனர்.

திராவிட இயக்க தீரர்கள் நினைவு நாள்

புண்டி கே. கலைச்செல்வன் நவம்பர் 17 (2007)



திருவாரூர் மாவட்டக் கழகச் செயலாளராகவும், திருவாரூர் மாவட்ட ஊராட்சிக்குழு துணைத் தலைவராகவும் பணியாற்றியவர்.

மாவட்டத்தின் கழகத் தோழர்களுக்கெல்லாம் தோன்றாத துணையாக விளங்கி, திருவாரூர் மாவட்டத்தில் கழகம் மேன்மேலும் பீடுநடை போட தளர்விலாது பணியாற்றியவர்.

கொடியோர் சிலரால் படுகொலைக்கு ஆளானார்.

“சுழன்று சுழன்று கழகப் பணியாற்றி வந்த காளை” என தலைவர் கலைஞரால் பாராட்டப்பட்டவர்.

தலைமைக் கழகம் தி.மு.க.